

# Matal

Category: Goşgular, Kitapcy  
написано kitapcy | 23 январа, 2025  
Matal MATAL

– Dertlisiň, derman bar içäýmek welin  
Howpludyr, onda-da çekersiň başa?!

– Ol derdem, dermanam söýgüdür, dogan,  
Gör, meni nädipdir, et sen tomaşa!

– Gaçdygyça golaýlaşar, mährem bor,  
Düýn görensiň, tanyşsyň sen ozaldan?!

–Ynan, dogan, başga hiç kim däldir ol  
Bir bakyşda janym alan gözelden!

– Ol ne otdur, ýanar durar ýaldyrap,  
Ýöne golaý bardygyňça doňdurar?!

– Şol gözeliň ýanyp duran gözleri  
Meni buza öwürdi, wah, şoldur ol.

– Bir gün bar, şatlykmy, gussa paýlaýar,  
Hiç bilip bolmaýar, duýup bolmaýar?!

– Ol meň ertirimdir, çünki şol gözel  
Şu gün ne gaş çytýar, ne-de ýylgyrýar.

– Eý, dost, telbemisiň ýa Mežnunmysyň.  
Bar zady bir gyza baglap goýduň sen?!

– Bilmedim... Her halam yşgyň oduna  
Heniz seniň ýanmadygň-a duýdum men.

Italmaz NURYÝEW. Goşgular